

# જ્યુઝ આઈ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 149 \* Date: 23.3.2026, Monday \* Page :04 \* Rs. 1.00/- \* Annual Rs. 351/-

## માલદીવના દરિયામાં મોટી દુર્ઘટના: રેમ્બ્સ ગ્રુપના MDની સ્પિડ બોટ પલટી, અર્જુન એવોર્ડ વિજેતા મહેશ રામચંદ્રન ગુમ

માલદીવના ફેલીધું વિસ્તાર પાસે થયેલા એક સ્પિડ બોટ અકસ્માતે ભારત સહિત સમગ્ર વિશ્વનું ધ્યાન ખેંચ્યું છે. આ અકસ્માતમાં રેમ્બ્સ ગ્રુપના સ્ટુડન્ટ ગૌતમ સિંઘાનિયાના યોટના કેપ્ટન અને અર્જુન એવોર્ડ વિજેતા મહેશ રામચંદ્રન દરિયામાં ગુમ થયા છે. તેમની સાથે ભારતીય રેલી ચેમ્પિયન હરિ સિંહ પણ ગાયબ હોવાનું કહેવાય છે. અકસ્માત બાદ સતત સર્ચ ઓપરેશન ચાલી રહ્યું છે, પરંતુ હજુ સુધી કોઈ નક્કર પુરાવા મળ્યા નથી. આ અકસ્માતમાં ગૌતમ

સિંઘાનિયાને સામાન્ય ઈજાઓ થઈ હતી અને તેમને તાત્કાલિક ઓરલિફ્ટ કરીને મુંબઈ લાવવામાં આવ્યા હતા. હાલ તેમની હાલત સ્થિર હોવાનું કહેવાય છે. અન્ય મુસાફરોમાંથી કેટલાક સુરક્ષિત છે, જ્યારે બે લોકો હજુ પણ લાપતા છે. રિપોર્ટ મુજબ આ અકસ્માત ત્યારે થયો જ્યારે સાત લોકોને લઈ જતી એક સ્પિડ બોટ અચાનક પલટી ગઈ. આ બોટમાં પાંચ ભારતીય, એક બ્રિટિશ અને એક રશિયન નાગરિક સવાર હતા. અકસ્માત કીયોધુથી લગભગ બે નોટિકલ



AI તસવીર

માઈલ દૂર થયો હતો. એવું કહેવામાં આવી રહ્યું છે કે બોટ હાઈ-સ્પીડ 'સિગરેટ રેસિંગ બોટ' હતી, જે વધુ ગતિ માટે ડિઝાઇન કરવામાં આવી હતી. મહેશ રામચંદ્રન માત્ર યોટ કેપ્ટન જ નથી, પરંતુ ભારતના જાણીતા નાવિક પણ છે. તેમણે નેશનલ ડિફેન્સ એકેડમીમાંથી અભ્યાસ કર્યો અને ભારતીય નૌ સેનામાં પણ સેવા આપી છે. તેમને અર્જુન એવોર્ડથી સન્માનિત કરવામાં આવ્યા છે. તેમણે અનેક રાષ્ટ્રીય અને આંતરરાષ્ટ્રીય સ્પર્ધાઓમાં મેડલ જીત્યા છે. એશિયન ગેમ્સ અને

વર્લ્ડ મિલિટરી ગેમ્સમાં પણ તેમણે ભારતનું નામ રોશન કર્યું છે. એક સમયે તેઓ 'મેચ રેસિંગ'માં વિશ્વના ટોચના ૧૫ ખેલાડીઓમાં સામેલ હતા અને ઘણી વખત 'યોટ્સમેન ઓફ ધ યર' પણ બન્યા છે. માલદીવ નેશનલ ડિફેન્સ ફોર્સની કોસ્ટ ગાર્ડ ટીમ સતત સર્ચ ઓપરેશન ચલાવી રહી છે. સમુદ્રમાં પ્રચંડ પ્રવાહ અને ઉંડાઈ આ સર્ચ ઓપરેશનને વધુ મુશ્કેલ બનાવી રહી છે. અધિકારીઓનું કહેવું છે કે તમામ પ્રયાસો કરવામાં આવી રહ્યા છે. નિષ્ણાતો માને છે કે 'સિગરેટ

રેસિંગ બોટ' જેવી હાઈ-સ્પીડ બોટ રોમાંચક તો હોય છે, પરંતુ સહેજ ભૂલ કે ખરાબ હવામાનમાં મોટો અકસ્માત સર્જઈ શકે છે. તપાસ એજન્સીઓએ અકસ્માત અંગે વધુ તપાસ હાથ ધરી છે. માલદીવ રિપોર્ટ બોટ અકસ્માત માત્ર એક દુર્ઘટના નથી, પરંતુ અનેક સવાલોથી ઘેરાયેલો મામલો બની ગયો છે. મહેશ રામચંદ્રન જેવા અનુભવી નાવિકનું ગુમ થવું આ ઘટનાને વધુ ગંભીર બનાવે છે. હવે સૌની નજર રેસ્ક્યૂ ઓપરેશન અને તપાસના રિપોર્ટ પર ટકેલી છે.

## ૨૪ કરેટ ગોલ્ડ કોઈન પર ચમકશે ટ્રમ્પસ, કાયદાકીય વિવાદો વચ્ચે અમેરિકાના સ્થાપના દિવસે કરાશે લોન્ચ



અમેરિકન પ્રમુખ ડોનાલ્ડ ટ્રમ્પની છબિ ધરાવતા ૨૪ કરેટ સોનાના સ્મૃતિ સિક્કાને કેડલ આર્ટ્સ કમિશન દ્વારા મંજૂરી અપાઈ છે. આગામી ૪ જુલાઈના રોજ અમેરિકાના ૨૫૦મા સ્થાપના દિવસની ઉજવણીના ભાગરૂપે આ પાસ સિક્કો બહાર પાડવાનું આયોજન કરાયું છે. આ સિક્કાની ડિઝાઇનમાં ટ્રમ્પ ટેબલ પર મુઠ્ઠા દબાવીને બેઠેલા જોવા મળે છે. સામાન્ય રીતે અમેરિકાના કેડલ કાયદા મુજબ કોઈ પણ જીવિત પ્રમુખની તસવીર ચલણી સિક્કા કે નોટ પર છાપી શકાતી નથી. જોકે, આ કિસ્સામાં ટ્રેઝરી સેક્રેટરી સ્કોટ બેસેન્ટની વિશેષ સત્તાનો ઉપયોગ કરીને આ નિર્ણય લેવાયો છે. ટ્રેઝરી સેક્રેટરી પાસે ગોલ્ડ કોઈનને લગતા નિર્ણય લેવાની અને તેને બહાર પાડવાની સત્તા હોય છે. યુએસ મિન્ટ દ્વારા કોઈનલ ડાયમેન્શન તૈયાર થયા બાદ સ્કોટ બેસેન્ટ આ સિક્કો તૈયાર કરવાનો આદેશ આપે તેવી શક્યતા છે. યુએસ કમિશન ઓફ ફાઈન આર્ટ્સ આ ડિઝાઇનને સર્વાનુમતે મંજૂરી આપી છે. કમિશનના વાઈસ ચેરમેન જેઈમ્સ મેકકેરીએ આ દરખાસ્તને મંજૂર કરતાં એવો પણ આગ્રહ કર્યો હતો કે આ સિક્કો બને તેટલો મોટો, એટલે કે ૩ ઈંચના વ્યાસ સુધીનો બનાવાય. નોંધનીય છે કે, અમેરિકાનો ક્વાર્ટર ડોલરનો સિક્કો ૧ ઈંચ કરતા પણ નાનો હોય છે.

## લાદેન છુપાયો હતો તે દેશ પર ભરોસો ન કરાય: પાકિસ્તાનની ન્યુક્લિયર મિસાઈલ અંગે અમેરિકાની ચિંતા

અમેરિકાની ગુમચર એજન્સીના વડા તુલસી ગબાર્ડે પાકિસ્તાનની વધતી મિસાઈલ ક્ષમતા અને પરમાણુ હથિયારોના વિસ્તાર પર ગંભીર ચિંતા વ્યક્ત કરી છે. સેનેટરે સમક્ષ ૨૦૨૬નો ખતરાનો આકારણી રિપોર્ટ રજૂ કરતા તેમણે જણાવ્યું હતું કે, પાકિસ્તાન જે રીતે તેની બેલેસ્ટિક મિસાઈલોની મારક ક્ષમતા વધારી રહ્યું છે, તે જોતા તે ટૂંક સમયમાં અમેરિકાની ધરતી સુધી પહોંચી શકે છે. પાકિસ્તાનનો આ માર્ગ હવે ઉત્તર કોરિયા જેવો દેખાઈ રહ્યો છે, જે વૈશ્વિક શાંતિ માટે મોટો પડકાર છે. અગાઉના રિપોર્ટમાં પાકિસ્તાનની મિસાઈલોને મારક દક્ષિણ એશિયા સુધી મર્યાદિત માનવામાં આવતી હતી. જોકે,



ગબાર્ડના રિપોર્ટ મુજબ, પાકિસ્તાનની નવી અને અદ્યતન બેલેસ્ટિક મિસાઈલો પરમાણુ અથવા પરંપરાગત યુદ્ધ સામગ્રીથી સજ્જ છે, જેની મારક ક્ષમતા સંભવિતપણે અમેરિકાના ખંડો સુધી પહોંચી શકે છે. રિપોર્ટમાં

ઉલ્લેખ કરવામાં આવ્યો છે કે પાકિસ્તાન માત્ર હથિયારોની સંખ્યા જ નથી વધારી રહ્યું, પરંતુ ચીન પાસેથી મળેલી ટેકનિકલ મદદથી તેને વધુ આધુનિક બનાવી રહ્યું છે. પાસ કરીને 'અબાબીલ' જેવી મિસાઈલો દ્વારા એકસાથે

અનેક લક્ષ્યો (સિંઈફ ક્ષમતા) પર નિશાન સાધવાની ક્ષમતા વિકસાવવામાં આવી રહી છે. આ સૈન્ય ક્ષમતા હવે માત્ર સંરક્ષણ પૂરતી મર્યાદિત રહી નથી. તુલસી ગબાર્ડે પાકિસ્તાનમાં સક્રિય લશ્કર-એ-તૈયબા અને જેશ-એ-મોહમ્મદ

જેવા આતંકવાદી સંગઠનોનો ઉલ્લેખ કરતા પરમાણુ સુરક્ષા પર પણ સવાલ ઉઠાવ્યા છે. તેમણે ઓસામા બિન લાદેનનું ઉદાહરણ આપતા કહ્યું કે, જે દેશમાં લાદેન એબટાબાદમાં છુપાયેલો મળ્યો હોય, તે દેશના પરમાણુ હથિયારો સુરક્ષિત છે તેવો ભરોસો કરવો મુશ્કેલ છે. પાકિસ્તાનમાં આર્થિક સંકટ વચ્ચે આતંકી નેટવર્કનું ફૂલવું-ફાલવું એ અમેરિકા માટે ખતરાની ઘંટી છે. આ ખતરાને રોકવા માટે અમેરિકાએ પહેલેથી જ પગલાં લેવાનું શરૂ કર્યું છે. નેશનલ ડેવલપમેન્ટ કોમ્પ્લેક્સ સહિત પાકિસ્તાનની ૪ સંસ્થાઓ પર પ્રતિબંધ. પરમાણુ અને મિસાઈલ પ્રોગ્રામ સાથે જોડાયેલી વધુ ૧૯ કંપનીઓ પર કાર્યવાહી. આમાંની ઘણી કંપનીઓ ચીનના સહાય નેટવર્ક સાથે જોડાયેલી છે.

## શહેરના ત્રીજા વ્હાઈટ ટોપીંગ રોડનું કરાશે નિર્માણ: રિંગરોડ પેટર્નથી કુડાસણ-અડાલજ રોડને વિકસાવાશે, રૂ. ૧૭.૦૮ કરોડના ખર્ચે વ્હાઈટ ટોપિંગ રોડની મંજૂરી

શહેરમાં એકતરફ આઈકોનિક રોડ બની રહ્યા છે બીજાતરફ એક વિસ્તારને બીજા વિસ્તાર સાથે જોડતા રસ્તાઓની સુધારણાને પણ પ્રાથમિકતા આપવામાં આવી રહી છે. હાલ સૌથી વધુ વિકસી રહેલા અને ટ્રાફિકથી ધમધમતા કુડાસણને અડાલજ સાથે જોડવા અને એસજી હાઈવે પરનું ભારણ ઘટાડવા હુડાસણ- પોર- અડાલજના હયાત ૭ મીટર પહોળાઈ ધરાવતા રોડની પહોળાઈ વધારીને વ્હાઈટ ટોપીંગ રોડ તરીકે ડેવલપ કરવાની મંજૂરી મહાનગરપાલિકાની સ્ટેનિંગ કમિટી દ્વારા આપવામાં આવી છે જેથી હવે કામગીરી શરૂ થઈ જશે. આ રોડને રીંગ રોડ પેટર્નથી ડેવલપ કરાઈ રહ્યો છે. જેથી કુડાસણથી અડાલજ અને અડાલજથી એસજી હાઈવે સરગાસણ થઈને ફરી અડાલજ એ પ્રકારે વાહનચાલકો અવરજવર કરી શકશે. કુડાસણ કંસાર ચારરસ્તાથી પોર થઈને અડાલજ સુધી ૪.૫ કિલોમીટર લંબાઈનો



વ્હાઈટ ટોપીંગ ફોરવેન રોડ બનાશે. આ માર્ગ હાલ માત્ર ૭ મીટર પહોળાઈ ધરાવે છે અને ટુ લેન છે. આ રસ્તા પર હાલ ટ્રાફિકનું ભારણ રહે છે પરિણામે સ્થાનિકોને અવરજવરમાં પડતી મુશ્કેલી દૂર

કરવા માટે મહાનગરપાલિકા દ્વારા આ રોડને ફોરવેન બનાવવાનું આયોજન કર્યું છે. સ્ટેનિંગ કમિટીના ચેરમેન ગૌરાંગ વ્યાસે કહ્યું કે હયાત રોડને સંપૂર્ણપણે સમથળ બનાવી, જૂનું મટીરીયલ કાઢીને નવેસરથી

રોડ બનાવવામાં આવશે. રસ્તાને વધુ મજબૂત બનાવવા પોલીપ્રોપિલિન ફાઈબરનો ઉપયોગ કરાશે આ રસ્તા માટેના કોંક્રીટમાં સેકન્ડરી રિઈન્ફોર્સમેન્ટ તરીકે ૧૦૦ ટકા વર્જિન મેકો

## ગુજરાતમાં આવતીકાલ તા. ૨૩ માર્ચથી યાણા અને રાયડાની ટેકાના ભાવે ખરીદીનો પ્રારંભ થશે: કૃષિ મંત્રી શ્રી જીતુભાઈ વાઘાણી

ગુજરાતના ખેડૂતોને તેમના પાકના પોષણક્ષમ ભાવ મળી રહે તેવા ઉમદા હેતુ સાથે રાજ્ય સરકાર દ્વારા આવતીકાલ તા. ૨૩ માર્ચ, ૨૦૨૬ થી રાજ્યભરમાં યાણા અને રાયડાની ટેકાના ભાવે ખરીદી પ્રક્રિયા શરૂ કરવામાં આવશે. મુખ્યમંત્રીશ્રીના માર્ગદર્શન હેઠળ રાજ્ય સરકાર દ્વારા ખરીદી માટેનું તમામ આગોતરું આયોજન પૂર્ણ કરી લેવામાં આવ્યું છે, તેમ કૃષિ મંત્રી શ્રી જીતુભાઈ વાઘાણીએ જણાવ્યું હતું. તેમણે કહ્યું હતું કે, રાજ્યભરમાં ખેડૂતોની સુવિધા માટે પૂરતા પ્રમાણમાં ખરીદ કેન્દ્રો કાર્યરત કરવામાં આવ્યા છે. ખેડૂતોએ કરાવેલી નોંધણી, વાવેતર વિસ્તાર અને ઉત્પાદનને

ધ્યાને લઈને યાણાની ખરીદી માટે ૧૬૫ તથા રાયડાની ખરીદી માટે ૬૦ ખરીદ કેન્દ્રો કાર્યરત કરવામાં આવશે. યાણા અને રાયડાના ટેકાના ભાવે વેચાણ માટે ચાલુ વર્ષે પુષ્કળ સંખ્યામાં ખેડૂતોએ નોંધણી કરાવી છે. યાણા માટે ૨.૫૯ લાખથી વધુ તેમજ રાયડા માટે ૩૭,૦૦૦થી વધુ ખેડૂતોએ નોંધણી કરાવી છે. નોંધણી કરાવેલા તમામ ખેડૂતો પાસેથી પૂરતી માત્રામાં જથ્થાની ખરીદી કરવામાં આવશે, તેમ મંત્રીશ્રીએ ઉમેર્યું હતું. ખરીદી પ્રક્રિયામાં પારદર્શિતા લાવવા અને ખેડૂતોને હાલાકી ન પડે તે માટે આ વર્ષે કેટલાક મહત્વપૂર્ણ પગલાં લેવાયા છે. નોંધણી કરાવેલ સાચા

ખેડૂત પાસેથી જ ખરીદી થાય તે સુનિશ્ચિત કરવા માટે સૌ પ્રથમવાર આધાર ઈનેબલ બાયોમેટ્રીક અથવા ફેસ ઓથેન્ટિકેશન પ્રક્રિયા અમલમાં મૂકવામાં આવી છે. જો કોઈ ખેડૂત અનિવાર્ય સંજોગોમાં કેન્દ્ર પર હાજર ન રહી શકે, તો તેમના દ્વારા નિયુક્ત કરવામાં આવેલ નોમીની પણ વેચાણ પ્રક્રિયા પૂર્ણ કરી શકશે. ખેડૂતોને ભીડભાડથી બચાવવા અને વ્યવસ્થા જાળવવા માટે ખરીદ કેન્દ્રો દ્વારા જશ્જ મારફતે અગાઉથી જાણ કરવામાં આવશે. ખેડૂતોએ તેમને મળેલા મેસેજ મુજબના નિયત સમયે અને તારીખે પોતાનો પાક લઈને કેન્દ્ર પર ઉપસ્થિત રહેવા વિનંતી કરવામાં આવી છે.

તંત્રી લેખ

# યુદ્ધને કારણે અમેરિકા ખાતે મસાલાની મોસમના પ્રારંભે જ નિકાસ રૂંધાઈ

મુંબઈ : મસાલાની મોસમની સાથોસાથ ઈરાન યુદ્ધ ફાટી નીકળતા ભારત ખાતેથી અમેરિકામાં મસાલાની નિકાસ વર્તમાન વર્ષે નબળી રહેવાની શક્યતા જોવાઈ રહી છે. એપ્રિલ-મે ભારતમાં મસાલાની વ્યસ્ત મોસમ તરીકે ઓળખાય છે. આ સમયગાળા દરમિયાન નવા મસાલા બજારમાં આવતા હોય છે. ભારતના મસાલાના નિકાસકારોનો સંપર્ક સાધવાનું અમેરિકાના નિકાસકારોએ હાલમાં મોકૂફ રાખ્યું હોવાનું મસાલા બજારના સુત્રો જણાવી રહ્યા છે. અમેરિકા ખાતે ભારતની મસાલાની વાર્ષિક નિકાસ ૫૦ કરોડ ડોલર જેટલી છે. ભારતના મસાલા માટે અમેરિકા એક મોટું નિકાસ મથક છે. યુદ્ધ લાંબુ ચાલશે તો દેશમાં મસાલાનો ભરાવો થશે જેને પરિણામે ધરઆંગણે ભાવમાં ઘટાડો જોવા મળી શકે છે, જે છેવટે ખેડૂતોની આવક પર અસર કરશે એમ સુત્રોએ વધુમાં જણાવ્યું હતું.

ઈરાન યુદ્ધ શરૂ થયા બાદ અમેરિકાના ખરીદદારો તરફથી કોઈ જ પૂછપરછ આવતી નહીં હોવાનું સ્થાનિક નિકાસકારે જણાવ્યું હતું. નૂર ખર્ચમાં વધારા, વેપાર માર્ગ પર ખલેલ તથા યુદ્ધને કારણે બજારની અનિશ્ચિતતાને પગલે ખરીદદારો હાલમાં થોભો અને રાહ જુઓની નીતિ અપનાવી રહ્યા છે. યુદ્ધ શરૂ થવા પહેલા અપાયેલા ગયેલા ઓરો પછ રવાના થઈ શક્યા નથી અને જે કંઈ રવાના થયા છે તેને પહોંચવામાં ઢીલ થઈ રહી છે, કારણ કે શિપિંગ કંપનીઓએ જહાજોના માર્ગ બદલવાની ફરજ પડી છે. ભારત ખાતેથી અમેરિકામાં નિકાસ થતા મસાલામાં મુખ્યત્વે કરી પાવડર, મરચાં, મરી, હળદર તથા એલચીનો સમાવેશ થાય છે.

# ૨૯ માર્ચે 'મન કી બાત ટિક્કિન કે સાથ' કાર્યક્રમ તેમજ ૬ એપ્રિલ ભારતીય જનતા પાર્ટીના સ્થાપના દિવસ સંદર્ભે ગાંધીનગર શહેર ભાજપની બૃહદ બેઠક યોજાઈ



ગાંધીનગર મહાનગર ભાજપ મીડિયા વિભાગની અખબારી યાદી જણાવે છે કે ૨૧ માર્ચ, શનિવારે ગાંધીનગર શહેર ભાજપ અધ્યક્ષશ્રી ડૉ. આશિષકુમાર દવેની અધ્યક્ષતામાં તથા ગાંધીનગર મહાનગરના પ્રભારીશ્રી નીરવભાઈ અમીનની વિશેષ ઉપસ્થિતિમાં ૨૯ માર્ચના રોજ આયોજિત 'મન કી બાત ટિક્કિન કે સાથ' કાર્યક્રમ તેમજ ૬ એપ્રિલ ભારતીય જનતા પાર્ટી સ્થાપના દિવસ સંદર્ભે સુચારુ આયોજન માટે બૃહદ બેઠક યોજાઈ હતી જેમાં તમામ ૧૧ વોર્ડમાં ઉપરોક્ત બંને કાર્યક્રમના આયોજન માટે માર્ગદર્શન આપવામાં આવ્યું હતું.

આ બેઠકમાં મેયર મીરાબેન પટેલ, ધારાસભ્ય રીટાબેન પટેલ, મહાનગરમાં નિવાસ કરતા પ્રદેશ કારોબારી સભ્યો, શહેર મહાનગરપાલિકા અને સંગઠનના ભાજપના પદાધિકારીઓ, નગરસેવકો, શહેરમાંથી નિયુક્ત પ્રદેશ મોરચા/સેલના પદાધિકારીઓ, શહેર મોરચાના તેમજ વોર્ડના પ્રમુખ તથા મહામંત્રીશ્રીઓ ઉપસ્થિત રહ્યાં હતાં.



# ગુજરાતની જનતાએ કોંગ્રેસને ૩૦ વર્ષથી સત્તાથી વંચિત રાખી છે અને આવનારા ૫૦ વર્ષ સુધી પણ તેમની આ જ સ્થિતિ રહેશે : જગદીશભાઈ વિશ્વકર્મા



ગુજરાત પ્રદેશ ભાજપ મીડિયા વિભાગની અખબારી યાદી જણાવે છે, મુખ્યમંત્રીશ્રી ભુપેન્દ્રભાઈ પટેલના વરદ હસને તથા ભાજપા પ્રદેશ અધ્યક્ષશ્રી જગદીશભાઈ વિશ્વકર્માની વિશેષ ઉપસ્થિતિમાં અમરેલી ખાતે રૂ. ૭૦૦ કરોડથી વધુના વિવિધ વિકાસકાર્યોનું લોકાર્પણ અને ખાતમુહૂર્ત કરવામાં આવ્યું હતું. આ પ્રસંગે મુખ્યમંત્રીશ્રી ભુપેન્દ્રભાઈ પટેલે જણાવ્યું હતું કે, રાજ્ય સરકાર તરીકે છેવાડાના માનવી સુધી સુવિધાઓ પહોંચાડવી એ અમારી પ્રાથમિકતા છે. વડાપ્રધાન શ્રી નરેન્દ્રભાઈ મોદીના '૨૦૪૭માં વિકસિત ભારત' બનાવવાના વિઝનને સાકાર કરવા 'વિકસિત ગુજરાત' અનિવાર્ય છે. આ માટે છેવાડાના માનવીને વિકાસના મુખ્ય પ્રવાહમાં લાવવા શહેરો જેવી જ સુવિધાઓ ગ્રામીણ ક્ષેત્રે ઉપલબ્ધ કરાવવા સરકાર



કટિબદ્ધતા સાથે કાર્યરત છે. જિલ્લાની અગાઉની જળ સમસ્યાઓનો ઉલ્લેખ કરતા મુખ્યમંત્રીશ્રી ભુપેન્દ્રભાઈ પટેલ ઉમેર્યું કે, વડાપ્રધાનશ્રી નરેન્દ્રભાઈ મોદીની દીર્ઘદ્રષ્ટિને પગલે જળ સંગ્રહ અને ભૂગર્ભ જળ રિચાર્જિંગ માટે નક્કર કામગીરી થઈ રહી છે, જેના પરિણામે ટૂંક સમયમાં અમરેલી જિલ્લો પાણીની મુસીબતમાંથી મુક્ત થશે તેમાં કોઈ શંકા નથી. રિજનલ વાઈબ્રન્ટ સમિટમાં માત્ર અમરેલી જિલ્લા માટે જ રૂપિયા ૩૬ હજાર કરોડના રૂં થયા છે, જે ઉદ્યોગ અને રોજગારીના નવા દ્વાર ખોલશે. જિલ્લામાં ટ્રાંઝિક્સની સમસ્યાના નિવારણ માટેના પ્રયાસો અને નવી જી.આઈ.ડી.સી. (ઈક્સ) ની મંજૂરી એ વિકાસની નવી ગતિના સંકેત છે. અંતમાં તેમણે ૨૦૪૭ના સંકલ્પને



સાકાર કરવા સૌ નાગરિકોને એકસાથે મળીને પુરુષાર્થ કરવા આહવાન કર્યું હતું. ભાજપા પ્રદેશ અધ્યક્ષશ્રી જગદીશભાઈ વિશ્વકર્માએ જણાવ્યું હતું કે, અમરેલી જિલ્લાના ઇતિહાસમાં આજે એકસાથે આટલી મોટી સંખ્યામાં વિકાસકાર્યોનું લોકાર્પણ મુખ્યમંત્રીશ્રી ભુપેન્દ્રભાઈ પટેલના હસ્તે થયું છે, જે ગૌરવની વાત છે. તેમણે ઉમેર્યું કે, અમરેલીએ હંમેશા ગુજરાતને નવી દિશા ચીંધી છે અને આજે દરેક વિભાગમાં થઈ રહેલા વિકાસકાર્યોથી જિલ્લો વધુ મજબૂત બની રહ્યો છે. વડાપ્રધાન શ્રી નરેન્દ્રભાઈ મોદીએ વિકાસની જે રાજનીતિ સ્થાપિત કરી છે તેનો ઉલ્લેખ કરતા તેમણે જણાવ્યું કે, xજે કામોના ખાતમુહૂર્ત ભાજપ સરકાર કરે છે તેના લોકાર્પણ પણ ભાજપ સરકાર જ કરે છે. xવિશ્વ જળ દિવસના અવસરે પાણીના મહત્વ

# ૨૩ માર્ચ શહાદતનો એ સૂર્યોદય જેણે આઝાદીનો માર્ગ પ્રશસ્ત કર્યો જબ જબ મેરી કલમ ને ઇશક લીખના ચાહા, તબ તક ઈન્કલાબ અપને આપ લિખ ગયા- શહીદ વીર ભગતસિંહ

ભારતના સ્વાતંત્ર્ય સંગ્રામમાં અનેક લડાઈઓ લડાઈ, પણ જે જુસ્સો અને ખુમારી ૨૩ વર્ષના યુવાન ભગતસિંહ અને તેમના સાથીઓમાં હતી, તેણે આખા દેશની ચેતના જગાવી દીધી. આજે જયારે આપણે આઝાદીના શ્વાસ લઈએ છીએ, ત્યારે આ ત્રિપુટીના બલિદાનને નમન કરવાનો દિવસ છે. ભગતસિંહ માત્ર એક લડવૈયા નહોતા, પણ એક ઉચ્ચ કોટિના ચિંતક અને લેખક પણ હતા. તેમના હૃદયમાં દેશપ્રેમ એટલો ઊંડો હતો કે તેમની કલમ પણ પ્રેમની જગ્યાએ ક્રાંતિ જ લખતી. તેમના જ શબ્દોમાં કહીએ તો, xલિખ રહા હું મૈં અંજામ જિસકા કલ આગાયેગા, મેરે વજૂદ કા હર એક કતરા ઈન્કલાબ લાયેગા... જબ જબ મેરી કલમ ને ઈશક લીખના



ચાહા, તબ તક ઈન્કલાબ અપને આપ લિખ ગયા. x આ પંકિતઓ દર્શાવે છે કે તેમના માટે અંગત લાગણીઓ કરતા દેશહિત ઘણું મોટું હતું. આજના યુવાનો માટે પ્રેરણા આજે આપણે ગુલામીમાં નથી, પણ શું આપણે ખરેખર તે સપનાનું ભારત બનાવી શક્યા છીએ જેનું સપનું આ શહીદોએ જોયું હતું? આજના યુવાનો માટે 'શહીદ દિવસ' માત્ર સૌશિયલ મીડિયા પર સ્ટેટસ મૂકવા પૂરતો મર્યાદિત ન હોવો જોઈએ. ભગતસિંહ જેલમાં રહીને પણ વાંચન અને લેખન છોડ્યું નહીં. આજના યુવાનોએ પણ અજાનતા

સામે લડીને જ્ઞાનવાન બનવાની જરૂર છે. તેમની શહીદોનો હેતુ માત્ર સત્તા પરિવર્તનનો નહોતો, પણ શોષણમુક્ત સમાજ બનાવવાનો હતો. સરહદ પર લડવું એ જ દેશપ્રેમ નથી, પણ ઈમાનદારીથી કામ કરવું, ભ્રષ્ટાચાર સામે લડવું અને સામાજિક જવાબદારી નિભાવવી એ પણ સાચો દેશપ્રેમ જ છે. ભગતસિંહ, સુખદેવ અને રાજગુરુના બલિદાનની સુગંધ આજે પણ ભારતીય માટીમાં મહેકે છે. ૨૩ માર્ચ આપણને યાદ અપાવે છે કે આઝાદી કોઈ ભેટ નથી, પણ લોહી રેડીને મેળવેલી અમાનત છે. ચાલો, આપણે પણ આપણા હૃદયમાં દેશપ્રેમની એ જ જ્યોત પ્રગટાવીએ અને 'ઈન્કલાબ ઝિંદાબાદ' ના નારાને સાર્થક કરીએ.

# ગુજરાત પવિત્ર યાત્રાધામ વિકાસ બોર્ડના સચિવ શ્રી રમેશ મેરજા દ્વારા નર્મદા પરિક્રમા સુવિધાઓનું સઘન નિરીક્ષણ

આદરણીય વડાપ્રધાન શ્રી નરેન્દ્ર મોદીના 'વિકાસ ભી, વિરાસત ભી' મંત્રને ચરિતાર્થ કરતા મુખ્યમંત્રી શ્રી ભુપેન્દ્ર પટેલના નેતૃત્વમાં ગુજરાત પવિત્ર યાત્રાધામ વિકાસ બોર્ડ દ્વારા ધાર્મિક પરંપરાઓના સંરક્ષણ સાથે આધુનિક સુવિધાઓનો વિકાસ કરવામાં આવી રહ્યો છે. પવિત્ર ભૂમિ પર ગત ૧૯ માર્ચ (કાગણ વદ અમાસ)થી પ્રારંભ થયેલી અને ૧૭ એપ્રિલ (ચૈત્ર વદ અમાસ) સુધી ચાલનારી ૩૦-દિવસીય 'ઉત્તરવાહિની પંચકોશી નર્મદા પરિક્રમા' લાખો શ્રદ્ધાળુઓની આસ્થાનું પ્રતીક છે. આ પરિક્રમા દરમિયાન યાત્રિકોને કોઈ અગવડ ન પડે તે માટે માન. નાયબ મુખ્યમંત્રી શ્રી હર્ષ સંઘવી અને માન. રા.ક.મંત્રી શ્રી જયરામભાઈ ગામીતના માર્ગદર્શન હેઠળ બોર્ડ દ્વારા ઊભી કરાયેલી વ્યવસ્થાઓની ગુણવત્તા તપાસવા ગુજરાત પવિત્ર યાત્રાધામ વિકાસ બોર્ડના સચિવ શ્રી રમેશ મેરજાએ શુક્રવાર ૨૦ માર્ચ, ૨૦૨૬ના રોજ પરિક્રમા રૂટ અને વિવિધ ઘાટની રૂબરૂ મુલાકાત લઈ સમીક્ષા કરી હતી.



સચિવ શ્રી રમેશ મેરજાએ રામપુરા ઘાટ ખાતે પહોંચીને સૌથી પહેલાં શ્રદ્ધાળુઓ માટે તૈયાર કરવામાં આવેલી જેટી અને બોટિંગ વ્યવસ્થાની સમીક્ષા કરી હતી. તેમણે ખાસ કરીને લાઈફ જેકેટના ઉપયોગ અને સલામતીના નિયમોના સુસ્ત પાલન પર ભાર મૂક્યો હતો. યાત્રિકો માટે પીવાનું પાણી, સ્નાન માટેના ઘાટ, મહિલાઓ માટે અલાયદા ચેન્જિંગ રૂમ, લાઈટિંગ અને આરોગ્ય કેન્દ્રોની સુવિધા તેમણે પ્રત્યક્ષ નિહાળી હતી. સુરક્ષા વ્યવસ્થાને વધુ મજબૂત બનાવવા માટે કાર્યરત સીસીટીવી (ઝૂફ) કંટ્રોલ રૂમની પણ તેમણે મુલાકાત લીધી હતી. પરિક્રમાના રૂટ પર પદયાત્રા દરમિયાન સચિવશ્રીએ શ્રદ્ધાળુઓ સાથે આત્મીય સંવાદ સાથો હતો અને સુવિધાઓ અંગે તેમનો પ્રતિભાવ મેળવ્યો હતો. યાત્રા માર્ગ પર તેમણે મિશન મંગલમની બહેનો દ્વારા ચલાવવામાં આવતા સ્ટોલની મુલાકાત લઈ તેમને પ્રોત્સાહિત કર્યા હતા. આ ઉપરાંત, શ્રી મેરજાએ મા નર્મદાના દર્શન અને આરતીમાં ભાગ લઈ ભક્તિભાવ વ્યક્ત કર્યો હતો. તેમણે સેવાભાવી સંસ્થાઓ અને આશ્રમો દ્વારા આપવામાં આવતા ભોજન-વિશ્રામની વ્યવસ્થાઓની પ્રશંસા કરી હતી. બોર્ડ દ્વારા કરવામાં આવેલા સુઆયોજિત પાર્કિંગ અને વિશ્રામ સ્થળોની સગવડથી યાત્રિકોને પડતી સરળતા જોઈ સચિવશ્રીએ સંતોષ વ્યક્ત કર્યો હતો. ગુજરાત પવિત્ર યાત્રાધામ વિકાસ બોર્ડ દ્વારા ઊભી કરાયેલી માળખાકીય સુવિધાઓ: બોર્ડ દ્વારા યાત્રાળુઓ માટે વિશાળ વોટરપૂફ ડોમ શેલ્ટરમાં ખાટલા, ગાદલા, ઓશીકા અને આરામની બેઠક વ્યવસ્થા ઊભી કરવામાં આવી છે. આ ઉપરાંત મેડિકલ યુનિટ, ૨૪x૭ એમ્બ્યુલન્સ, ક્લોક રૂમ અને સ્વચ્છતા માટેની સઘન સવલતો ઉપલબ્ધ કરાવાઈ છે. ગુજરાત પવિત્ર યાત્રાધામ વિકાસ બોર્ડની આ તડામાર તૈયારીઓ, સઘન માળખાકીય સુવિધાઓ અને સતત મોનિટરિંગના પરિણામે પરિક્રમા કરી રહેલા લાખો શ્રદ્ધાળુઓ શાંતિપૂર્ણ અને સુરક્ષિત રીતે પોતાનો આધ્યાત્મિક પ્રવાસ પૂર્ણ કરી રહ્યા છે

**ન્યૂઝ ઓફ ગાંધીનગર**  
**ન્યૂઝ ઓફ ગાંધીનગર દૈનિક**  
**સાહિત્ય સરિતા-**  
**આયોજક : પ્રદીપ રાવલ**



**NOGSS /0044**  
**વિષય:- નર્મદા પરિક્રમાનું મહત્વ.**  
**પ્રકાર :- ગદ્ય**  
**શબ્દો :- ૩૪૩**  
**શીર્ષક :- મા રેવાની ઊત્તર વાહિની પરિક્રમા.**

"નમામિ દેવી નર્મદે."  
 ઉત્તર વાહિની નર્મદા પરિક્રમા.

ચૈત્ર મહિનામાં જેમ ઓખાહરણ વાંચવાનું મહત્વ છે એવું જ મહત્વ નર્મદા પરિક્રમાનું પણ છે. આ નર્મદા પરિક્રમા આમ તો લગભગ પંદર દિવસની હોય છે પરંતુ કોઈ એટલા દિવસ ન કરી શકે તો ઉત્તરવાહિની પરિક્રમા એ માત્ર એક જ દિવસની જ લગભગ ૨૦થી ૨૫ કિલોમીટરની કરીને પણ પૂર્ણ પ્રાપ્ત કરી શકાય છે.

વાહન દ્વારા નર્મદા પરિક્રમાનું વર્ણન કીડી મંકોડી ઘાટ રામપુરા રણછોડજી મંદિરથીયાત્રાનો પ્રારંભ થાય અહીં પરિસરમાં ધાનેશ્વર મહાદેવ અને રણછોડજીના પ્રાગટ્યના સ્થાનકના એમજ નર્મદા માતાના મંદિરના દર્શન કરી પ્રયાણ કરવું. અહીં યાત્રિકો માટે ભોજનની તેમજ આરામ કરવાની સુંદર વ્યવસ્થા છે અહીંથી રોડ પર આવી જમણી બાજુએ વળવું.

રસ્તામાં મંગલેશ્વર મહાદેવ મંદિર આવે રામાનંદ તપોવન માર્ગમાં તપોવન આશ્રમ આવે. જ્યાં હનુમાનજી અને સાઈબાબા નુ મંદિર છે. નર્મદા કાંઠાને કિનારે આ આશ્રમ શાંત વાતાવરણમાં છે ત્યાંથી આગળ જતાં ગોપાલેશ્વર મહાદેવ મંદિર, સીતારામ આશ્રમ આવે એ આશ્રમની બાજુની ગલીમાં રામાનંદ આશ્રમ જ્યાં સ્નાન ઘાટ છે. પરિક્રમા કરીએ એટલે સ્નાનનું મહત્વ આ આશ્રમમાં પારદ શિવલિંગ છે (ત્યાંથી નીકળી આગળ જતાં જમણી બાજુ ધૂળિયા રસ્તે લગભગ ૧ પકિ.મી. પર પોઈયા સ્વામી નારાયણ મંદિર આવે. અમે નહોતા ગયાં પણ જો એ પોઈયા જાવ તો ત્યાંથી આગળ જઈ નદીનો પૂલ ઓળંગી આગળ જાવ એટલે કુબેર ભંડારી આવે.) ત્યારબાદ જેસલપુરથી જવાનું.

દરીયાપુરથી ટર્ન લેવાનો. ચાંદોદ જવાનાં રસ્તે રામલ્લવા આશ્રમ આવે પછી જમણી બાજુ વળવું. બદિરકા આશ્રમ આવે.ચાંદોદ માધવાનંદ આશ્રમ આગળ ભાથીજી મહારાજ મંદિરથી આગળ જઈ જમણી બાજુ વળવું? એટલે કુબેર ભંડારી મંદિર આવે આ મંદિર પરિસરમાં અંગારેશ્વર મહર્ષિ દિગ્વિષી ઋષિ મહર્ષ ગૌતમ ઋષિ સિધ્ધનાથ મહાદેવ મંદિર રણછોડનું મંદિર આવેલું છે. તેમજ બહાર નીકળીએ એટલે સોમનાથ ઘાટ અને ગીતામંદિર છે.

કુબેર ભંડારીથી જમણી બાજુ ડાઈવે પર નીકળી તિલકવાડા બોર્ડ સુધી જઈ ત્યાં ત્રણ રસ્તા પર ડાબી બાજુ વળવું. આગળ નર્મદા માતાનાં મંદિરનો એરો છે એ બાજુ વળીને સીધા જઈએ એટલે મણી નાગેશ્વર મંદિર આવે. આ મંદિર પરિક્રમાનું અંતિમ સ્થાન. ત્યાંથી

નીકળી માર્ગ પર આવી સુરજપુરનું બોર્ડ આવે ત્યાંથી જમણી બાજુ જઈએ એટલે કીડી મંકોડી ઘાટ રામપુરા રણછોડજી મંદિર આવી જાય, જ્યાંથી નર્મદા પરિક્રમા માટે પ્રસ્થાન કરેલું અહીં પરત આવીએ એટલે નર્મદાપરિક્રમા પૂર્ણ થઈ કહેવાય. નમામિ દેવી નર્મદે.

વિભૂતિ દેસાઈ ઘાસવાલા બીલીમોરા.  
 ★★★★★  
**NOG SS NO : 382.**  
**વિષય -"નર્મદા પરિક્રમાનું મહત્વ"**  
**પ્રકાર- પદ્ય શબ્દ સંખ્યા - ૧૨૦**  
**શીર્ષક- નર્મદા તીર્થમાળા**  
**છંદ- મંદાકાન્તા**  
**પપ્પ**

હેયામાં છે, હર શિવ શંભુ, સુખદા નર્મદાજી રેવા બ્યાતિ, જલમનહરા, દર્શના પુણ્યબંધી ઋણો તારા, ગમન ઉત્તરા, પંચકોશી જ શ્રધ્ધા એશ્વર્યા મા, સ્મરણ મહિમા, પાત્ર ભયાં ચૈત્રી

રેલાયા છો, પવન લહરે, દિવ્ય દિશે નજરા સુમે વૃક્ષો, વનગમનમાં, રામપુરા પ્રયાણ શ્રધ્ધા યાત્રા, તિલક પથડે, વંદુ નાગેશ્વરે મા બીડું નેત્રો, અહમ ગલને, નર્મદા તીર્થ માળા

કોટિતીર્થે, ઋષિ તપ તટે, ધોધ ગર્જે અખૂટા ભેડા ઘાટે, ખડક ધવલા, જંગલો ગાઢ રમ્યા કૃપા શિવા, સલિલ અમૃતા, દર્શને પાપ મુક્તિ સ્નાને ગંગા, વચન મહિમા, અંજલિમાં યમુના

પૈકી સમા, પવિત્ર સરિતા, રુદ્ર કન્યા જ દેવી પ્રાચી પુણ્યી, અમરકંટકા, લોકમાતા કુબેરી.

રમેશ પટેલ"આકાશદીપ"  
 ★★★★★  
**N. O. G.S . S.No 1012.**  
**વિષય :-નર્મદા પરિક્રમાનું મહત્વ.**  
**પ્રકાર :-ગદ્ય. શબ્દ:-૨૮૫.**

?? ગંગા સ્નાન ,જમના પાન અને નર્મદાનું દર્શન આમ ત્રણે કરવાથી બધા પાપ નાશ પામે છે તેવું ધાર્મિક મહત્વ છે.

ભારતમાં એક નર્મદા નદી સિવાય કોઈ એવી નદી નથી કે જેની પરિક્રમા કરી શકાય. નર્મદાની પરિક્રમા ૧૮કોષી,૩૮કોસી અને ૩૩૦૦ કોશી સામાન્ય રીતે લોકો ૧૮કોષીય પરિક્રમા વિશેષ રીતે કરે છે. ઉત્તર વાહિની તરીકે ઓળખાતી આ નર્મદાની પરિક્રમા દર વર્ષે લોકો કરે છે.

માતા નર્મદામાં સ્નાન કરવું તેનું જળનું પાન કરવું. હું ભરૂચમાં ત્રણ વર્ષ રહ્યો અને નર્મદામાં સ્નાન કરેલું છે. નર્મદા અમરકંટક માંથી નીકળી અને અરબી સમુદ્રમાં મળે છે. ગુજરાતની લાંબી નદીઓમાંથી આ એક નદી છે. લોકોને પાણી આપે છે. તેના પ્રવાહમાં વાહનોની અવરજવર થતી હોય છે. વર્ષોથી અમરકંટક માંથી નીકળી અને ગુજરાતને સમૃદ્ધ કરે છે.

નદીની પરિક્રમા કરવાથી, તેમાં સ્નાન કરવાથી તેનું જળપાન કરવાથી પાપો નાશ પામે છે અને મોક્ષની પ્રાપ્તિ થાય છે. તેવું આપણા શાસ્ત્રો માને છે.

આ પરિક્રમા દરમિયાન જુદે જુદે ઠેકાણેથી ખડખડ વેહતી નદી ,નર્મદા નો પ્રવાહ , ઉપરથી વહેતા ખડખડ ઝરણાઓ તેના પરના આસપાસમાં રહેલી સુંદર વનરાજી, સુંદર પંખીઓનો અને જુદા જુદા પ્રાણીઓનો સાક્ષાત્કાર કરવાનો આ પરિક્રમા દરમિયાન મોકો મળે છે. આમ કુદરતી સૌંદર્યની દ્રષ્ટિએ અને આ પરિક્રમા કરો એ દરમિયાન તમારું મન શુદ્ધ થઈ જાય છે. કુદરત મય તમે બની જાઓ છો અને તમારા મનને શાંતિ પ્રાપ્ત થાય છે.

પરિક્રમા કરતા યાત્રિકોને માટે ઠેર ઠેર ભવ્ય ઉતારા હોય છે. તેમાં જમવું ખાવું પીવું આરામ કરવો, વૈદકીય સેવા વગેરેની વ્યવસ્થા દાતાઓ દ્વારા કરવામાં આવે છે.

તક મળે ત્યારે નર્મદા નદીની પરિક્રમા કરવી. એ પાપોનો નાશ કરી અને મોક્ષ તરફની ગતિ આપનારી મા નર્મદાને વંદન. રતીલાલ વાયડા.(રોડ?પાલી. નવીમુંબઈ.)

# હાઈલા પછી શું થયું?

‘ સરકાર તરફથી એક પરિપત્ર આવેલ છે’ હથેળીના ખાડામાં બુધાલાલની તમાકુ યોગતા યોગતા રાજુ રદીએ કહ્યું.

‘ સરકાર તો ઘણા પરિપત્ર કરતી હોય છે. સરકારને કાગળના ઘોડા દોડાવવાના હોય. અસલી ઘોડાને ખોરાક તરીકે ચંદી-ગોળ વગેરે આપવું પડે. કાગળના ઘોડાને ચંદી-ગોળ વગેરે ન આપવું પડે. એટલે રાજ્યની તિજોરી પરનો ભોજો ઘટી શકે.’ અમે રાજુને કહ્યું. અમે પગની એડી નીચે કચડીને બીડી બુઝાવી.

‘ ગિરધરલાલ, સરકારે મોંઘવારી ભથ્થું વધારવા કે વતન પ્રવાસ રાહતનો બ્લોક લંબાવવા પરિપત્ર કરેલ હશે !’ ચંદુ ચૌદસે અનુમાન કર્યું. ચંદુએ મોંમાથી તમાકુવાળા મસાલાની પિચકારી ડસ્ટબિનમા મારી!

‘ સરકારે અગત્યનો પરિપત્ર કરેલ છે.’ રાજુ રદીએ હથેળીમાં બરાબર મસળેલી તમાકુ બે આંગળીમાં લઈ નીચેના હોઠે દબાવતા કહ્યું. રાજુએ બંને હાથ મસળીને ખંબેક્યા!

‘ અરે, જૂની પેન્શન યોજના માટે આપણે ગયા ગુરુવારે ચોક ડાઈન કરેલ. સરકારે એક દિવસનો પગાર કાપવા પરિપત્ર કર્યો હશે. ‘ મે રાજુ રદીને કહ્યું.

‘ ગિરધરલાલ, દારૂયા પર ડામ આપવા જેવી વાત ન કરો. તમે જન્મ પર એસિડ છાંટી રહ્યા છો’ ચંદુ ચૌદસે મારા પર આરોપ મુક્યો. ચંદુએ ગુટકાનું પાઉચ દાંત વડે તોડવું. મોં પહોળું કર્યું.પાઉચને મોંની આગળ ધર્યું અને પાઉચની ખૈની મોઢામાં ઓરી.

‘સ્કૂલો સરસ્વતીના મંદિર છે. શિક્ષકો સરસ્વતી મંદિરના પૂજારી છે. પૂજારીનાં મોંમાં તમાકુવાળા પાન, મસાલા , બીડી સિગારેટ શોભા આપે નહી. સ્કૂલ સમયમાં તમાકુ કે બીડી સિગારેટનું સેવન કરતાં જે શિક્ષકો પકડાશે તેની સામે કડક પગલા લેવામાં આવશે તેવો સરકારે પરિપત્ર કર્યો છે’ અમે સિગારેટ સળગાવી કસ લગાવતા પરિપત્રની માહિતી સ્ટાફરૂમમાં શેર કરી.

‘ આ તો પોથીમાંના રીંગણા જેવી સૂચના છે’ ચંદુ ચૌદસે કહ્યું.

‘ હાસ્તો વળી! આપણે તમાકુ ખાવા માટે સરકાર પાસે ટોબેકો એલાઉન્સની કટી માંગણી કરી છે? ટોબેકો એલાઉન્સ માટે હડતાલ પાડી છે?’ રાજુ રદીએ પ્રશ્ન કર્યો.

‘ આપણે બીડી પીવા કે સિગારેટ પીવા માટે વિધાર્થીના વાલી પાસે પૈસા માંગ્યા છે?’ અમે સવાલ કર્યો.

‘ વ્યસનથી આપણે બીડી સિગારેટ ગુટખા ઉધ્યોગને ટોનિક પૂરું પાડીએ છીએ. જેને સરકાર ઊંચા કરવેરાથી મરણની કગાર પર લાવી છે. આપણે બાપડા મજૂરોને પૂરક રોજગારી આપીએ છીએ. વેપારીઓને ટેકો આપીએ છીએ!’ રાજુ રદીએ વ્યસનોનું જોરદાર સમર્થન કર્યું.

## અરવિંદ કેજરીવાલજી અને ભગવંત માનજી સૌરાષ્ટ્ર અને આદિવાસી વિસ્તારમાં જંગી જનસભા સંબોધશે

અમદાવાદ/ગુજરાત  
 આમ આદમી પાર્ટીના ગુજરાત પ્રદેશ અધ્યક્ષ ઈસુદાન ગઢવીએ પ્રેસ કોન્ફરન્સના માધ્યમથી મીડિયાને સંબોધન કરતાં જણાવ્યું હતું કે, આપ સૌ જાણો છો કે આગામી દિવસોમાં સ્થાનિક સ્વરાજની ચૂંટણીઓ યોજાવાની છે. અમારી સ્કીમિંગ કમિટીની ત્રણ દિવસની મિટિંગ પૂર્ણ થઈ છે, જેમાં અમે કેટલાક નામો નક્કી કર્યા છે. આ નામોને લઈને અરવિંદ કેજરીવાલજી અને ભગવંત માનજી ચાર દિવસના ગુજરાત પ્રવાસે આવી રહ્યા છે, તેમની સાથે ચર્ચા કરવામાં આવશે. આગામી ૨૪ તારીખે સાંજે રાજકોટમાં બંને નેતાઓ પહોંચશે અને ત્યાં પ્રદેશ નેતૃત્વ સાથે બેઠક યોજાશે.

એક સ્કૂલમાં ગણિતના શિક્ષકને તમાકુ ખાવાની આદત હતી. એમનું નામ દુબે. દુબે સોરઠની હાઈસ્કૂલમાં નોકરી કરતા હતા. બે ચાર વ્યક્તિની હાજરીમાં એ તમાકુ મસળીને મોંઢામાં મુકે તો કોઈને ખબર ન પડે તેવી સિફતથી તમાકુ ખાય. જો કે, ભણાવવામાં અવલ હતી. તેમના કલાસનું પરિણામ સો ટકા આવતું હતું. આચાર્ય સહિત બધાને દુબે ચાલું કલાસે તમાકુ ખાય છે એની ખબર હતી.

એકવાર સ્કૂલમાં જિલ્લા શિક્ષણાધિકારી કચેરી તરફથી ઈન્સ્પેક્શન ગોઠવ્યું. મકવાણા એજ્યુકેશનલ ઈન્સ્પેક્ટર.મકવાણા ચેઈન સ્મોકર.મકવાણા જ્યાં ઈન્સ્પેક્શન કરવા જાય ત્યાં તેની ડનહીલ સિગારેટની વ્યવસ્થા સ્કૂલે કરવાની હોય! આ ઈન્સ્પેક્શનની એસઓપી!

મકવાણાએ સ્કૂલનું ઈન્સ્પેક્શન કર્યું. મકવાણાએ આચાર્યને દુબેને બોલાવવા સૂચના આપી.

‘ દુબે, તમે વિધ્યાર્થીઓને સારું ભણાવો છો. તમારા વિષયનું રીઝલ્ટ પણ ઉત્તમ આવે છે. તમે મા સરસ્વતીના મંદિરમાં વિધ્યાર્થીની સામે તમાકુ મમળાવો એ સારી બાબત નથી. હું તમને લેખિત સૂચના આપી શકું છું. જો કે, એ તમારા ફયુચરને અસર કરે! તમે સારા શિક્ષક છો. એટલે મૌખિક ટકોર કહું છું તેજીને ટકોરા હોય!’ મકવાણાએ દુબેને ચીમકી આપી.મકવાણાએ મોંમાંથી ધ્રુમસેર છોડી. ધુમાડાના ગૂંચળા ઉપર જવા માંડ્યા. બીડી સ્વર્ગની સીડી કહેવાય છે તો સિગારેટ સ્વર્ગનું એસ્કેલેટર જ ગણાય કે નહી? તમાકુ સ્વર્ગનું પુષ્પક વિમાન કહેવાય. સદેહે સ્વર્ગ જવાની પરમિટ મળે!

‘ સાહેબ, તમે મને લેખિત સૂચના આપો. મારા પર કોઈ રહેમ ન કરો!’ દુબેએ મકવાણાને વિનંતી કરી. મકવાણા માટે આ રજૂઆત અટપટી. આ બેલ મુજે માર. ફૂટબોલની ભાપામાં સેલ્ફગોલ.કુહાડી પર પગ મારવા જેવું !

‘ કેમ દુબે? મેમા લેવાનો હોબી છે?’ મકવાણાએ પૂછ્યું .

‘ મકવાણા સાહેબ, તમે મને મેમો આપો. હું તેનો જવાબ આપું. એટલે આપણા ડિસ્ટ્રિક્ટ એજ્યુકેશન ઓફિસર અને શિક્ષણમંત્રી પણ ખબર પડે કે એજ્યુકેશનલ ઈન્સ્પેક્ટર જેવા અધિકારી સરસ્વતી માતાની મૂર્તિની આમન્યા તોડી સામે બિન્દાસ્તપણે ધ્રુમપાન કરવાની ગુસ્તાખી કરવાની આદત ધરાવે છે!’દુબેએ નીડરતાથી કહ્યું!

તમે માનશો? સામાન્ય રીતે જે સ્કૂલમાં ઈન્સ્પેક્શન હોય ત્યાં ઈન્સ્પેક્ટરને પરિતુમ કરવા માટે મનગમતા ભોજનનો પ્રબંધ શિક્ષકો પદરના ખર્ચે કરવામાં આવેલ હોય. મકવાણા મનગમતા ભોજનની મિજબાની માણ્યા વગર મુઠીઓ વાળીને ભાગી ગયા!રાંઘુયા ધાન રજખ્યા? ના, ભે ના. આચાર્ય અને શિક્ષકોએ બેપેટ કરીને પેટભર ખાડું!

ભરત વૈષ્ણવ

# મુખ્યમંત્રી શ્રી ભૂપેન્દ્ર પટેલની અમરેલી જિલ્લાના નાગરિકોને રૂ. ૭૦૭ કરોડના ૨૪ વિકાસ પ્રકલ્પોની ભેટ

મુખ્યમંત્રી શ્રી ભૂપેન્દ્ર પટેલે અમરેલી જિલ્લાની આંતરમાળખાકીય સુવિધાઓને વેગ આપતા અને જન સુખાકારીના રૂ. ૭૦૦ થી વધુ કરોડના ૨૪ વિકાસ કાર્યોનું લોકાર્પણ -ખાતમુહૂર્ત કર્યું હતું. મુખ્યમંત્રીશ્રીએ અમરેલી જિલ્લાની પ્રગતિને નવી દિશા આપતા પ્રજાલક્ષી વિકાસ કાર્યોની ભેટ આપી અમરેલી એ.પી.એમ.સી ખાતે વિશાળ જનસભા સંબોધી હતી. સાથે જ ખેડૂતોના ઉત્પાદનોના રક્ષણ માટે રૂ. ૧૨ કરોડના ખર્ચે બે લાખ ચોરસ ફૂટમાં નિર્મિત xવિરાટx શેડનું તકતી અનાવરણ કરી લોકાર્પણ કર્યું હતું. મુખ્યમંત્રી શ્રી ભૂપેન્દ્ર પટેલે અધ્યક્ષ સ્થાનેથી સંબોધન કરતા જણાવ્યું હતું કે, અમરેલી જિલ્લાના વિકાસ માટે રાજ્ય સરકાર ઉદાર હાથે જોઈએ તેટલા નાણા આપશે. આ માટે જિલ્લાની વિકાસ કામોનું સુવ્યવસ્થિત આયોજન સાથે ગુણવત્તાયુક્ત કામ થાય તેની તકેદારી લઈ વિકાસ યાત્રાને આગળ ધપાવવા માટે અપીલ કરી હતી.

તેમણે ઉમેર્યું હતું કે, અમરેલી જિલ્લામાં ઔદ્યોગિક વિકાસ માટે એક નવી તત્વરતા પણ જોવા મળી રહી છે, તાજેતરમાં યોજાયેલી સૌરાષ્ટ્ર રીજનલ વાઈબ્રન્ટ સમિટમાં માત્ર અમરેલી જિલ્લાના વિકાસ માટે જુદા જુદા પ્રોજેક્ટમાં રોકાણ અર્થે આશરે ૩૬,૦૦૦ કરોડના એમ.ઓ.યુ પણ થયા છે. ઉપરાંત એક નવી જી.આઈ.ડી.સી પણ મંજૂર કરવામાં આવી છે. મુખ્યમંત્રીશ્રીએ જણાવ્યું હતું કે, જનપ્રતિનિધિશ્રીઓએ ટીમ બનીને સુવ્યવસ્થિત વિકાસના કામોનું આયોજન કર્યું છે, તેના પરિણામે જ એક સાથે આટલા વિકાસ કાર્યોનું લોકાર્પણ ખાતમુહૂર્ત થઈ રહ્યું છે. છેવાડાના માનવીને મુખ્ય પ્રવાહમાં જોડવા માટે આયોજનબદ્ધ વિકાસ કાર્યો થાય તે જરૂરી છે, સાથે જ શહેરોમાં જે સુવિધાઓ ઉપલબ્ધ થઈ છે તેટલી જ ગ્રામ્ય વિસ્તારમાં આપવા માટે ભાર મૂક્યો હતો.

ગુજરાત રાજ્ય નાણાકીય વ્યવસ્થાપનમાં ટોચના સ્થાને છે, પરિણામે આજે ગુજરાતમાં નાણાંના અભાવે વિકાસનું કોઈપણ કાર્ય અટકતું નથી. મુખ્યમંત્રીશ્રીએ વિકાસ કાર્યોને જમીન પર ઉતારવા માટે રાજ્ય સરકાર સંપૂર્ણ મદદ માટે પ્રતિબદ્ધ છે, સાથે જ તેમણે વિકાસ કાર્યો માટે જન પ્રતિનિધિઓમાં રહેલા ઉત્સાહને વધાવ્યો હતો. અમરેલી જિલ્લાના લોકો પાણી માટેની મુશ્કેલીઓની પરિસ્થિતિને સારી રીતે અવગત છે, વડાપ્રધાન શ્રી નરેન્દ્રભાઈ મોદીના દ્રષ્ટિવંત નેતૃત્વમાં ભવિષ્યમાં પાણીનું સંકટ ન આવે તે માટે અત્યારથી જ જરૂરી આયોજન કરવામાં આવ્યું છે, સાથે જ xકેચ ધ રેઈનx અભિયાન અંતર્ગત વરસાદી પાણીને જમીનમાં ઉતારવા માટેના પણ કાર્યો થઈ રહ્યા છે. આ સંદર્ભમાં તેમણે કહ્યું કે, વરસાદી પાણીના સંગ્રહ માટે ધારાસભ્યોને દર વર્ષે રૂ. ૫૦ લાખની અલગથી ગ્રાન્ટ પણ આપવામાં આવી રહી છે.વડાપ્રધાનશ્રી નરેન્દ્રભાઈ મોદીના ૨૦૪૭ સુધીમાં વિકસિત ભારતના સંકલ્પને સાકાર કરવા વિકસિત ગુજરાતની નેમને ચરિતાર્થ કરવા સહિયારો પ્રયાસ કરવા પર મુખ્યમંત્રીશ્રીએ ભાર મૂક્યો હતો.

આ પ્રસંગે પ્રાસંગિક ઉદ્બોધન કરતા ઊર્જા અને કાયદો રાજ્યમંત્રીશ્રી કૌશિકભાઈ વેકરીયાએ જણાવ્યું હતું કે, રાજ્ય સરકાર દ્વારા અમરેલી જિલ્લાને ઉદાર હાથે વિકાસકાર્યોની ભેટ આપવામાં આવી છે. વડાપ્રધાનશ્રી નરેન્દ્રભાઈ મોદીના નેતૃત્વની નોંધ સમગ્ર વિશ્વમાં લેવાઈ છે, તેમના નેતૃત્વમાં કંડારેલી વિકાસની કેડીને મુખ્યમંત્રીશ્રી આગળ ધપાવી રહ્યા છે. આજે મુખ્યમંત્રીશ્રીના હસ્તે આશરે રૂ. ૨૭૦ કરોડથી વધુના ખર્ચે રિંગ રોડનું ખાતમુહૂર્ત થવાનું છે. મુખ્યમંત્રીશ્રીએ અમરેલી રીવરફ્રન્ટ માટે રૂ. ૫૦ કરોડના આયોજન સાથે વધુ થતા ખર્ચને મંજૂર કરી રૂ. ૭૦ કરોડની મંજૂરી આપી છે. અમરેલીમાં મુખ્યમંત્રીશ્રીએ આપેલા વિકાસકાર્યોની ભેટ થકી આગામી સમયમાં લાકી રોડ, રેલવે ટ્રાક પર રૂ. ૮૫ કરોડના ખર્ચે ઓવરબ્રીજ તેવાર

થશે. બાબાપુર માર્ગે રૂ. ૩૫ કરોડના ખર્ચે કોલેજ ઓફ નેચરલ ફીમિંગ તેવાર થવાની છે. વડિયા શહેર અને તાલુકાને પ્રથમ વિજ્ઞાન કોલેજની સુવિધા મળી છે. યુવાનો માટે રૂ. ૨૫ કરોડના ખર્ચે વિજ્ઞાન કેન્દ્ર અને રૂ. ૧૬ કરોડના ખર્ચે સ્પોર્ટ્સ કોમ્પ્લેક્ષ તેવાર થઈ રહ્યા છે. ગત બજેટમાં લાઈબ્રેરી માટે રૂ. ૧૫ કરોડ રૂપિયા મંજૂર કરવામાં આવ્યા છે. તાજેતરમાં જ વરસડા ખાતે રૂ. ૩૫ કરોડના ખર્ચે પાણી પુરવઠાના કામોનું લોકાર્પણ કરવામાં આવ્યું છે. થોડા સમય અગાઉ રાજ્યમાં થયેલા કમોસમી વરસાદના પગલે મુખ્યમંત્રીશ્રીએ તાત્કાલિક બેઠૂતો માટે રૂ. ૧૦,૦૦૦ કરોડનું પેકેજ જાહેર કરી અને તાત્કાલિક સહાયતા જમા કરાવી હતી.

અમરેલી એ.પી.એમ.સી. પધારેલા નિકોલના ધારાસભ્યશ્રી જગદિશભાઈ વિશ્વકર્માએ વડાપ્રધાનશ્રી નરેન્દ્રભાઈ મોદીએ આરંભેલી અને મુખ્યમંત્રીશ્રીએ આગળ ધપાવેલી વણથંભી વિકાસયાત્રા પૈકી સૌરાષ્ટ્રની પાયાની સમસ્યા પાણી અને સિંચાઈના વિકાસી ગાથા વણ્ણવી હતી. આજે વડાપ્રધાનશ્રીએ નર્મદાના નીર xસોની યોજનાxના કેનાલ નેટવર્ક અને પાઈપલાઈન દ્વારા સૌરાષ્ટ્રની માતાઓ બહેનોનાં ઘર ઘર સુધી પહોંચાડ્યા છે. આ કડીના ભાગરૂપે ૦૧ લાખથી વધુ ચેકડેમનું નિર્માણ થયું હતું. વડાપ્રધાનશ્રીએ દેશની ૧૦ કરોડ માતાઓ - બહેનોને ગેસના ચૂલા ઉજાવવા યોજના હેઠળ આપી અને તેમના સ્વાસ્થ્યની દરકાર કરી છે. વિકાસનો આ તમામ શ્રેય વડાપ્રધાનશ્રીને અર્પણ છે.

આ પ્રસંગે મંત્રીશ્રી ધારાસભ્યશ્રી સર્વે દ્વારા મુખ્યમંત્રીશ્રીનું ટાવરની પ્રતિકૃતિ આપી સન્માન કરવામાં આવ્યું હતું, જિલ્લા હલીવટીતંત્ર દ્વારા આંબરડી સફારી પાર્કની પ્રતિકૃતિ આપી મુખ્યમંત્રીશ્રીનું સન્માન કરવામાં આવ્યું હતું. ટીમ અમરેલી દ્વારા રામ મંદિર અને વિકાસગાથાને વર્ણવતી પ્રતિકૃતિ આપી મુખ્યમંત્રીશ્રીનું સન્માન કરવામાં આવ્યું હતું.

આ પ્રસંગે અમરેલી ખાતે નિકોલના ધારાસભ્યશ્રી જગદિશભાઈ વિશ્વકર્માનું ટીમ અમરેલી વતી ૧,૧૧,૧૧૧ નોટબૂકથી સ્વાગત કરવામાં આભાર -નિહારકી રવિયા આવ્યું હતું. શ્રી વિશ્વકર્માએ આ નોટબૂકનું વિતરણ જરૂરિયાત મંદ વિદ્યાર્થીઓને કરવા માટે જણાવ્યું હતું. આ કાર્યક્રમના અંતે એન.એલ.આર.એમ યોજનાના લાભાર્થી બહેનોને ચેક વિતરણ કરવામાં આવ્યું હતું. જ્યારે પ્રધાનમંત્રી આવાસ યોજનાના લાભાર્થીઓને ચાવીની પ્રતિકૃતિ અર્પણ કરવામાં આવી હતી. જ્યારે પ્રાથમિક કૃષિ વિષયક ધીરાણ મંડળીઓને આર્થિક પ્રોત્સાહન આપતો ચેક અર્પણ કરવામાં આવ્યો હતો. જ્યારે ૬૯મી શાળાકીય રાષ્ટ્રીય ક્લાની અંડર-૧૯ હેન્ડબોલમાં ભાઈઓ અને બહેનોની ટીમના વિજેતાઓને સન્માનિત કરવામાં આવ્યા હતા. કાર્યક્રમના પ્રારંભે મુખ્યમંત્રીશ્રી અને મહાનુભાવોએ દિવાંજનોને ઈ-ટ્રાઈસીકલ અર્પણ કરી અને પ્રસ્થાન કરાવ્યું હતું.

મુખ્યમંત્રીશ્રીના આગમન પૂર્વે સાંસદ શ્રી ભરતભાઈ સુતરીયા, ધારાસભ્ય શ્રી મહેશભાઈ કસવાલા અને સહકારી અગ્રણી શ્રી પી.પી. સોજાએ પ્રસંગિક સંબોધન કર્યું હતું. તેમજ જિલ્લા કલેક્ટર શ્રી વિકલ્પ ભારદ્વાજ દ્વારા આભારવિધિ કરવામાં આવી હતી. આ પ્રસંગે સાંસદશ્રી ભરતભાઈ સુતરીયા, ધારાસભ્ય સર્વશ્રી હિરાભાઈ સોલંકી, શ્રી જે.વી. કાકડિયા, શ્રી જનકભાઈ તળાવિયા, શ્રી મહેશભાઈ કસવાલા, ખેતીવાડી બજાર ઉત્તમ બજાર સમિતિના પૂર્વ અધ્યક્ષશ્રી પી.પી. સોજિત્રા, શ્રી ભાવિન સોજિત્રા, જિલ્લા વિકાસ અધિકારી શ્રી પરિમલ પંડ્યા, અગ્રણી શ્રી અભયસિંહ ચૌહ

# ધોરાજીના મોટી મારડમાં વિકાસના નામે મસમોટો ભ્રષ્ટાચાર: ૧૦ લાખના ખર્ચે બનેલા કોઝવેમાં 'લોલમલોલ', હાથ અડાડતા જ રસ્તો ઉખડ્યો!



**ધોરાજી તાલુકાના મોટી મારડથી મારડીયા જવાના માર્ગે બનેલા કોઝવેમાં હલકી કક્ષાનું મટીરીયલ વપરાયાનો ખેડૂતો અને ખુદ પંચાયત સદસ્યનો સનસનીખેજ આક્ષેપ**

**ભ્રષ્ટ કામગીરીના વિરોધમાં રોષે ભરાયેલા ખેડૂતોએ રામધૂન બોલાવી તંત્રને જગાડવાનો કર્યો પ્રયાસ: આગામી ચોમાસામાં પુલ તૂટી જવાની ભીતિ.**

**સરપંચનો લૂલો બચાવ: 'મેં સ્વખર્ચે ૫૦ હજાર વાપર્યા હતા, સોલાર કંપનીના ભારે વાહનોથી નુકસાન થયું છે.' સવાલ એ છે કે જો કામ ગુણવત્તાયુક્ત હતું તો પુલ આટલી જલ્દી કેમ ખખડી ગયો?**

ધોરાજી:

રાજ્ય સરકાર દ્વારા ગ્રામ્ય વિસ્તારોના વિકાસ માટે લાખો રૂપિયાની ગ્રાન્ટ ફાળવવામાં આવે છે, પરંતુ સ્થાનિક લેવલે ભ્રષ્ટ બાબુઓ અને કોન્ટ્રાક્ટરોની મિલીભગતથી આ ગ્રાન્ટના નાણાં કઈ રીતે સીધા ભ્રષ્ટાચારની જાગતો વહી જાય છે, તેનો જીવંતો જાગતો નમૂનો ધોરાજી તાલુકાના મોટી મારડ ગામમાં જોવા મળ્યો છે. ધોરાજીના મોટી મારડથી મારડીયા જવાના માર્ગે તાજેતરમાં જ બનેલા નવા કોઝવેના કામમાં મોટા પાયે 'પોલપોલ' ચાલી હોવાના આક્ષેપ સાથે ખેડૂતો રસ્તા પર ઉતરી આવ્યા છે. સ્થિતિ એટલી

હલકી છે કે રસ્તા પર મુકાયેલી કપચી અને સિમેન્ટ હાથ અડાડતા જ ઉખડી રહ્યા છે! પ્રાપ્ત વિગતો અનુસાર, જિલ્લા પંચાયતની ૧૦ લાખ રૂપિયાની ગ્રાન્ટમાંથી આ કોઝવે (ચેકડેમ કમ રસ્તો) બનાવવામાં આવ્યો છે. મોટી મારડ ગ્રામ પંચાયતના વોર્ડ નંબર ૧ ના સદસ્ય પ્રવીણભાઈ સોલંકી અને ખેડૂત આગેવાન પરેશભાઈ વાછાણીના જણાવ્યા મુજબ, આ રસ્તા પરથી રોજના ૧૫૦૦ થી ૨૦૦૦ જેટલા ખેડૂતોની અવરજવર રહે છે અને આ માર્ગ ઉપરથી ૪ ગામોને જોડે છે. જોકે, કોન્ટ્રાક્ટરે અહીં સાવ હલકી કક્ષાનું મટીરીયલ વાપરીને માત્ર પોતાના

ખિસ્સા જ ભર્યા હોવાનું સ્પષ્ટ દેખાઈ રહ્યું છે. રસ્તા પર મોટી તિરાડો પડી ગઈ છે અને સહેજ હાથ અડાડતા જ મટીરીયલ બહાર આવી જાય છે. રોષે ભરાયેલા ખેડૂતોએ કોઝવે પર જ 'રામધૂન' બોલાવીને તંત્રની ઓંખ ઉઘાડવાનો પ્રયાસ કર્યો હતો અને જવાબદારો સામે કડક તપાસની માંગ ઉઠાવી છે એક તરફ ખેડૂતો અને પંચાયતના જ સદસ્ય પુલ્લેઆમ ભ્રષ્ટાચારના પુરાવા આપી રહ્યા છે, ત્યારે મોટી મારડના મહિલા સરપંચ શર્મિલાબેન ચાવડાએ બધો જ દોષ સોલાર કંપનીના વાહનો પર ઢોળી દીધો છે. સરપંચનું કહેવું છે કે, આ આક્ષેપો પાયાવિહીણ છે.

## લેડીઝ ચમ્પલના પાર્સલમાં દારૂની બોટલો... અમદાવાદના માધુપુરામાં પાટણ જિલ્લાના ચંદુમાણા ગામે શિયોજ... વિહત..

### PCBએ બુટલેગરોની નવી મોડસ ઓપરેન્ડી ઝડપી પાડી

અમદાવાદમાં બુટલેગરો ધરપકડથી બચવા માટે અવનવા કીમિયા અપનાવતા હોય છે, પરંતુ ઝમ્મે તેમની એક નવી ચાલાકીનો પર્દાફાશ કર્યો છે. માધુપુરા વિસ્તારમાં લેડીઝ ફૂટવેરના પાર્સલની આડમાં મંગાવવામાં આવેલો વિદેશી દારૂનો જથ્થો પોલીસે બાતમીના આધારે ઝડપી પાડ્યો છે. મળતી માહિતી અનુસાર, ઝમ્મની ટીમને ચોક્કસ બાતમી મળી હતી કે માધુપુરામાં પ્રેમ દરવાજા



બહાર આવેલા 'પટેલ ગુડ્સ ફ્લાઈટ કેરિયર્સ'ના ગોડાઉનમાં શંકાસ્પદ પાર્સલ આવ્યા છે. આ બાતમીના આધારે પોલીસે દરોડો પાડતા

ત્યાં લેડીઝ ચમ્પલના બોક્સ મળી આવ્યા હતા. જોકે, જ્યારે આ બોક્સ ખોલવામાં આવ્યા ત્યારે પોલીસ પણ ચોંકી ઊઠી હતી, કારણ કે

ચમ્પલોની નીચે વિદેશી દારૂની મોંઘી બોટલો છુપાવવામાં આવી હતી. પોલીસ તપાસ દરમિયાન ઘટનાસ્થળેથી ભારતીય બનાવટના વિદેશી દારૂની ૩૨ બોટલો સહિત કુલ ૧,૯૨,૫૬૦ રૂપિયાનો મુદામાલ કબજે કરવામાં આવ્યો છે. દિલ્હીના બવાના ખાતેથી મોકલવામાં આવ્યો હતો. આ પાર્સલ અમદાવાદના નીલમ ફૂટવેરના નામે મંગાવવામાં આવ્યું હતું. બુટલેગરોએ

પોલીસને છેતરવા માટે પ્રોપર ચ્હ ઈન્વોઈસ અને ફૂટવેરના વ્યવસાયનો સહારો લીધો હતો જેથી રસ્તામાં કોઈને શંકા ન જાય.

માધવપુરા પોલીસે આ મામલે દારૂનો જથ્થો મોકલનાર અને મંગાવનાર બંને અજાણ્યા શખસો વિરુદ્ધ ગુનો નોંધ્યો છે. હાલ પોલીસ મોબાઈલ નંબર અને જીએસટી નંબરના આધારે તપાસ કરી રહી છે અને ટૂંક સમયમાં મુખ્ય સૂત્રધારોની ધરપકડ કરવામાં આવશે

### . મેલડી માતાજી નો માંડવા ઉત્સવ યોજાયો.....

પાટણના ચંદુમાણા ગામે ચૈત્રી નવરાત્રી દરમિયાન વિહત માતાની રમેલ સામાભાઈ ભગાભાઈ ખટાણા ની મનોકામના પૂર્ણ થતાં .. માનતા પૂરી કરવા માટે શિયોજ વિહત મેલડી માતાની રમેલ નું વડવાઓએ ઘણા સમય પહેલા માતાજીની સ્થાપના કરેલ તેમજ ની જગ્યાએ ભોજન સાથે રમેલનું ભવ્ય આયોજન કરવામાં આવ્યું હતું. ચંદુમાણા ગામના ખટાણા પરિવારના બહારગામ વસવાટ ધરાવતા સમગ્ર પરિવારનો માતાજીના દર્શનાર્થે મોટી સંખ્યામાં પધાર્યા જેમાં વિહત માતાના ભુવાજી મફાભાઈ વેલાભાઈ દેસાઈ તથા ભુવાજી રાજુભાઈ દેસાઈ. વીરા વસાની સિકોતર માતા ના ભુવાજીઓ હાઈકભાઈ અને જયરામભાઈ ભુવાજી .. ઈન્દ્રાણા થી ગુરુભાઈ ભુવાજી ... સેલાવી થી બાબુભાઈ ભુવાજી વિગેરે નામી અનામી ભુવાજીઓ આશીર્વાદ આપવા પધાર્યા હતા. જેઓને યજમાન પરિવાર દ્વારા ચોકડ



બેટ આપીને સન્માનિત પણ કરવામાં આવ્યા હતા અને ચંદુમાણા નો સમગ્ર રબારી સમાજ તેમજ ગ્રામજનોની બહોળી સંખ્યાની ઉપસ્થિતિમાં માતાજીની સ્તુતિ અને ગુણાનું વાદ ગાવામાં આવ્યા હતા. તેમજ માતાજી ના ભુવાજીઓએ સમગ્ર ભક્તજનોને ને ખુબ જ ખમા અને કલેગના આશીર્વાદ આપ્યા તેમજ વચનો અને દુષણોથી દૂર રહેજો ... શિક્ષણનો વ્યાપ વધારજો એવી ટકોર પણ કરવામાં આવી હતી.

## ગુજરાત બાર કાઉન્સિલની ચૂંટણીમાં પ્રથમ વખત નર્મદા જિલ્લામાંથી પ્રભુત્વ સ્થાપિત કરનાર વંદનાબેન આઈ. ભટ્ટ

ગુજરાત બાર કાઉન્સિલની પ્રતિષ્ઠિત ચૂંટણીમાં જનરલ બેઠક પર વંદનાબેન આઈ. ભટ્ટની ભવ્ય જીત બદલ ગર્વ અને આનંદની લાગણી વ્યક્ત કરવામાં આવે છે. હાલની મતગણતરી લગભગ પૂર્ણ થવા આવી રહી છે અને ઉપલબ્ધ માહિતી મુજબ વંદનાબેનને ૨,૦૩,૦૦૨ જેટલું મતમૂલ્ય પ્રાપ્ત થયું છે, જે તેમની લોકપ્રિયતા અને વકીલ સમાજમાં રહેલા અવિચળ વિશ્વાસનું પ્રતિબિંબ છે. કુલ ૯૯ ઉમેદવારોમાંથી ૨૩ ઉમેદવારોની પસંદગીની પ્રક્રિયામાં તેઓ અનુક્રમ નં. ૧૪ પર વિજેતા જાહેર થયા છે.



જાણવા મળેલ માહિતી મુજબ છેલ્લા ૨૫ વર્ષ બાદ ભટ્ટ-નર્મદા જિલ્લામાંથી પ્રથમ વખત આ ગૌરવ પ્રાપ્ત થયું છે, જે સમગ્ર વિસ્તાર માટે ઐતિહાસિક સિદ્ધિ સમાન છે. ખાસ નોંધનીય બાબત એ છે કે નાના બાર એસોસિએશનમાંથી આવેલા ઉમેદવાર તરીકે સમગ્ર ગુજરાતમાં આજદિન સુધીનો આ અનોખો અને પ્રથમ વિજય છે.

આ ઉપરાંત, નાના જિલ્લામાંથી આવી ભવ્ય જીત પ્રાપ્ત કરવાનો આ સમગ્ર ભારતભરમાં કદાચ પ્રથમ અને અનોખો બનાવ ગણાય છે, જે નર્મદા જિલ્લાના વકીલમિત્રોની એકતા, સંકલ્પ અને શક્તિનું જીવંત ઉદાહરણ છે.

વંદનાબેન આઈ. ભટ્ટ છેલ્લા ૧૨ વર્ષથી નર્મદા જિલ્લામાં પ્રમુખ તરીકે સેવા આપી રહ્યા છે અને વિવિધ સામાજિક સંસ્થાઓમાં સક્રિય નેતૃત્વ આપીને ગરીબ અને જરૂરિયાતમંદ લોકોની સહાયમાં સતત જોડાયેલા રહ્યા છે. તેમનો સેવાભાવ, વિશાળ અનુભવ અને મજબૂત નેતૃત્વ ક્ષમતા તેમને એક લોકપ્રિય અને વિશ્વાસપાત્ર વ્યક્તિત્વ બનાવે છે. તેઓ હાલમાં ઇજેજેજેકેડ ઈટીડીકેડીકેડી (ઇઈ) તરીકે પણ સેવા આપી રહ્યા છે, જે તેમની કાનૂની કુશળતા અને પ્રતિબદ્ધતાનો પુરાવો છે.

આ જીત માત્ર એક વ્યક્તિની નથી, પરંતુ નર્મદા જિલ્લાના તમામ વકીલમિત્રોની એકતા, વિશ્વાસ અને અડગ સંકલ્પની જીત છે. જિલ્લાના તમામ તાલુકા બાર એસોસિએશનના સભ્યોએ એકમતથી પોતાના ઉમેદવારને સમર્થન આપ્યું અને આજે તેના ગૌરવપૂર્ણ પરિણામ સ્વરૂપે આ ભવ્ય વિજય પ્રાપ્ત થયો છે. મતદારોની સંખ્યામાં ભલે આપણે નાના હોઈએ, પરંતુ એકતા, સંકલ્પ અને આત્મવિશ્વાસમાં નર્મદા જિલ્લાના વકીલો હંમેશા અગ્રેસર રહ્યા છે— તેનો સ્પષ્ટ સંદેશ આજે સમગ્ર ગુજરાતને મળ્યો છે. આ વિજય નર્મદા જિલ્લાના ગૌરવ, એકતા અને આત્મસન્માનનું જીવંત પ્રતિક બની રહેશે અને ભવિષ્યમાં પણ પ્રેરણાસ્ત્રોત તરીકે કામ કરશે.

ફરી એકવાર વંદનાબેન આઈ. ભટ્ટને ખૂબ ખૂબ અભિનંદન અને ઉજવણ ભવિષ્ય માટે શુભકામનાઓ! ??

## સહકાર નગર જીવદયા ગ્રુપ દ્વારા મૂંગા જીવો ને અને ગાયો ને બે ટ્રેક્ટર પાળીયાદ મહાજન પાંજરાપોળ માં ગાય માતાને લીલુ ઘાસનું ભોજન કરવામાં આવ્યું

ચૈત્ર સુદ ચોથ ના દિવસે અબોલ પશુઓને રવિવાર ના રોજ તારીખ ૨૨/૩/૨૦૨૬ ના દિવસે સહકાર નગર જીવદયા ગ્રુપ દ્વારા મૂંગા જીવો ને અને ગાયો ને બે ટ્રેક્ટર પાળીયાદ મહાજન પાંજરાપોળ માં ગાય માતાને લીલુ ઘાસનું ભોજન કરવામાં આવ્યું રૂ. (૧૫૦૦૦) સહયોગી દાતા તરફથી રૂ. (૩૫૦૧) સ્વ. હેમકુંવરબેન નેમચંદ દેવશી ગુઢકા તથા સ્વ. દર્શનાબેન ના આત્મશ્રેયાર્થે હ. ઋષભ વિજયભાઈ શાહ પરિવાર મૂળ. મિઠોઈ હાલ. લંડન રૂ. (૨૫૦૦) માતૃશ્રી લીલાવતીબેન શિવાલાલભાઈ શાહ તુરખાવાળા (બોટાદ) રૂ. (૧૫૦૦) સ્વ જયેશભાઈ હિંમતલાલ શાહ ઝુંદ પરિવાર (બોટાદ) રૂ. (૧૦૦૦) સ્વ લતાબેન રાજેશભાઈ શાહ (બોટાદ) રૂ. (૧૦૦૦) એક



ગુરુભક્ત પરિવાર તરફથી (બોટાદ) રૂ. (૧૦૦૦) સ્વ. સરોજબેન કેશવલાલ કુષ્ઠ ની ૩૧મી વાર્ષિક પુણ્ય તિથિ

નિમિત્તે રૂ. (૫૦૦) લીલાધર ભાઈ વાણીલાલ તુરખા વાળા (બોટાદ) લાભાર્થી પરિવારની ભૂરી ભૂરી અનુમોદના કરવામાં આવે છે

નગર જીવદયા ગ્રુપ દ્વારા લાભાર્થી પરિવાર નો સહકાર નગર જીવદયા ગ્રુપ દ્વારા ખૂબ ખૂબ અનુમોદના કરવામાં આવે છે ખુબ ખુબ ધન્યવાદ

રાજ્ય સભાના પૂર્વ સાંસદ, લો કમિશન ઓફ ઈન્ડિયાના પૂર્વ સભ્ય, બ્રહ્મસમાજના મોભી, પ્રખર ધારાશાસ્ત્રી એવા સ્વ. અભયભાઈ ભારદ્વાજના સુપુત્રી એડવોકેટ અમૃત ભારદ્વાજનો બાર કાઉન્સિલ ઓફ ગુજરાતની - ૨૦૨૬ ની ચૂંટણીમાં જવંત વિજય થયો છે. અમૃતબેન, બાર કાઉન્સિલ ઓફ ગુજરાતના ઈતિહાસના સૌથી યુવા વયના મહિલા સભ્ય બન્યા છે તેમજ સૌરાષ્ટ્ર-કચ્છ માંથી ઋષ માં ચૂંટાનાર સૌપ્રથમ મહિલા એડવોકેટ બન્યા છે.

શ્રી શૈલેષભાઈ ઠાકર, પ્રમુખ, સમસ્ત ગુજરાત બ્રહ્મસમાજ તેમજ શ્રી નીતિનભાઈ ખંભોળજા, પ્રદેશ મીડિયા કન્વીનર, સમસ્ત ગુજરાત બ્રહ્મસમાજ, દ્વારા અમૃતાબેનને તેઓની અનેરી ઉપલબ્ધિ માટે અભિનંદન પાઠવવામાં આવી રહ્યા છે.

